



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ
ກົມພາສີ

ເລກທີ 8705 /ກພສ
ນະຄອນຫຼວງວຽງຈັນ, ວັນທີ 02 ມັງກອນ 2025

ແຈ້ງການ

ເຖິງ: ຫົວໜ້າພາສີປະຈຳ ແຂວງຫຼວງພະບາງ.

ເລື່ອງ: ການຈັດຕັ້ງປະຕິບັດນຳໃຊ້ ລະບົບແຈ້ງພາສີປະຕູດຽວແຫ່ງຊາດ NSW⁺ ຂອງເຈົ້າໜ້າທີ່ພາສີ.

- ອີງຕາມ ຂໍ້ຕົກລົງຂອງລັດຖະມົນຕີກະຊວງການເງິນ ສະບັບເລກທີ 3099/ກງ, ລົງວັນທີ 30 ສິງຫາ 2024 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມພາສີ;
- ອີງຕາມ ຂໍ້ຕົກລົງຂອງກະຊວງການເງິນ ສະບັບເລກທີ 3704/ກງ, ລົງວັນທີ 17 ຕຸລາ 2024 ວ່າດ້ວຍເປີດນຳໃຊ້ທາງການ ແລະ ຜັນຂະຫຍາຍລະບົບການແຈ້ງພາສີປະຕູດຽວແຫ່ງຊາດ (NSW⁺) ຢູ່ບັນດາດ່ານພາສີສາກົນໃນຂອບເຂດທົ່ວເທດ;
- ອີງຕາມ ແຈ້ງການຂອງຫ້ອງການກະຊວງການເງິນ ສະບັບເລກທີ 0615/ຫກ, ລົງວັນທີ 04 ມີນາ 2024 ວ່າດ້ວຍການຈັດຕັ້ງປະຕິບັດນຳໃຊ້ລະບົບ ການແຈ້ງພາສີແບບເອເລັກໂຕຣນິກ NSW⁺ ການນຳໃຊ້ລາຍເຊັນເອເລັກໂຕຣນິກ ແລະ ການຊຳລະສະສາງຜ່ານ FinLink.

ເພື່ອຮັບປະກັນ ການນຳໃຊ້ລະບົບການແຈ້ງພາສີແບບເອເລັກໂຕຣນິກຢູ່ ພາສີປະຈຳ ແຂວງຫຼວງພະບາງ ໂດຍສອດຄ່ອງກັບລະບຽບການ ແລະ ການນຳໃຊ້ລະບົບດັ່ງກ່າວໄດ້ຢ່າງມີປະສິດທິພາບ, ຄ່ອງຕົວ ແລະ ເປັນເອກະພາບກັນໃນການຈັດຕັ້ງປະຕິບັດ.

ກົມພາສີ ອອກແຈ້ງການ ດັ່ງນີ້ :

1. ການດຳເນີນຂັ້ນຕອນທາງລັດຖະການພາສີ ໃນການນຳໃຊ້ລະບົບການແຈ້ງພາສີແບບເອເລັກໂຕຣນິກ NSW⁺ ເພື່ອດຳເນີນຂັ້ນຕອນການແຈ້ງພາສີເປັນລາຍລະອຽດ, ການຮັບຮອງການແຈ້ງພາສີ, ການກວດກາເອກະສານ, ການປັນທຶກຜົນການກວດກາ ແລະ ການລົງລາຍເຊັນເອເລັກໂຕຣນິກ;
2. ນຳໃຊ້ລະບົບການແຈ້ງພາສີເອເລັກໂຕຣນິກ NSW⁺ ແທນ ລະບົບອາຊີກູດາ ແລະ C2000 ແມ່ນໃຫ້ປະຕິບັດຕາມແຈ້ງການ ສະບັບເລກທີ 3704/ກງ, ລົງວັນທີ 17 ຕຸລາ 2024 ວ່າດ້ວຍເປີດນຳໃຊ້ທາງການ ແລະ ຜັນຂະຫຍາຍລະບົບແຈ້ງພາສີປະຕູດຽວ ແຫ່ງຊາດ (NSW⁺) ຢູ່ບັນດາດ່ານພາສີສາກົນໃນຂອບເຂດທົ່ວເທດ;

3. ຂັ້ນຕອນ ແລະ ວິທີການລົງລາຍເຊັນເອເລັກໂຕຣນິກ ແມ່ນໃຫ້ປະຕິບັດຕາມຄໍາແນະນໍາຊົ່ວຄາວ ຂອງຫ້ອງການກະຊວງການເງິນສະບັບເລກທີ 3480/ກງ, ລົງວັນທີ 07 ພະຈິກ 2022, ວ່າດ້ວຍການນໍາໃຊ້ລາຍເຊັນເອເລັກໂຕຣນິກເຂົ້າໃນລະບົບຄຸ້ມຄອງລາຍຮັບງົບປະມານແຫ່ງລັດ;
4. ການຊໍາລະ ຄ່າພາສີ-ອາກອນ ແລະ ພັນທະອື່ນ ແມ່ນໃຫ້ຊໍາລະຜ່ານລະບົບການຊໍາລະແບບລວມສູນຂອງກະຊວງການເງິນ FinLink ທີ່ສາມາດຊໍາລະຜ່ານບັນດາທະນາຄານທຸລະກິດທີ່ຂຶ້ນກັບ ພ້ອມທັງຂີດຂັ້ນບັນຊີນັບແຕ່ມື້ນໍາໃຊ້ໄປ;
5. ມອບໃຫ້ພາສີປະຈຳແຂວງຫຼວງພະບາງ ເປັນໃຈກາງໃນການເຜີຍແຜ່ໃຫ້ທຸກພາກສ່ວນທີ່ກ່ຽວຂ້ອງຈົ່ງຮັບຮູ້ ແລະ ພ້ອມກັນຈັດຕັ້ງປະຕິບັດໃຫ້ສໍາເລັດເປັນຢ່າງດີ;
6. ໃນການຈັດຕັ້ງປະຕິບັດຕົວຈິງ ຫາກພົບຄວາມຫຍຸ້ງຍາກ, ໃຫ້ສັງລວມລາຍງານຂໍ້ທົດຊີ້ນໍາຈາກກົມພາສີ ເພື່ອດໍາເນີນການແກ້ໄຂໃຫ້ທັນສະພາບການ;
7. ແຈ້ງການສະບັບນີ້ມີຜົນສັກສິດນໍາໃຊ້ນັບແຕ່ ວັນທີ 02 ກັນຍາ 2025 ເປັນຕົ້ນໄປ.

ດັ່ງນັ້ນ, ຈຶ່ງແຈ້ງມາເພື່ອຊາບ ແລະ ພ້ອມກັນຈັດຕັ້ງປະຕິບັດຢ່າງເຂັ້ມງວດ.

ຫົວໜ້າກົມ



ປອ. ພູເຂົາຄໍາ ວັນນະວົງໄຊ

ບ່ອນນໍາສົ່ງ:

- | | |
|------------------------------------|-----------------------|
| - ຄັງເງິນແຫ່ງຊາດປະຈຳ ແຂວງຫຼວງພະບາງ | 01 ສະບັບ ເພື່ອຊາບ; |
| - ພະແນກອ້ອມຂ້າງກົມພາສີ | 01 ສະບັບ ເພື່ອຮັບຊາບ. |